

پەيغەمبەر
ئارسلانلىرى

زۇبەير ئىبنى ئەۋۋام



غۇنچىلار



مەنبە: قىسسى و حكايات بالعربي

ھېكايىمىزنىڭ باش پېرسوناژى پەيغەمبىرىمىزنىڭ
ھاممىسى سەفىيە بىنتى ئابدۇلمۇتتەلىبىنىڭ ئوغلى
زۇبەير ئىبنى ئەۋۋامدۇر. زۇبەير تەخمىنەن 12
يېشىدا مۇسۇلمان بولدى، ئۇ ئەبۇ بەكرى رەزىيەللاھۇ
ئەنھۇدىن ئازراق كېيىن مۇسۇلمان بولغان بولۇپ،
تۆتىنچى ياكى بەشىنچى مۇسۇلمان ھېسابلىنىدۇ.
زۇبەير ئىبنى ئەۋۋام يەنە مۇئمىنلەرنىڭ ئانىسى
خەدىجە بىنتى خۇۋەيلىدنىڭ قېرىندىشىنىڭ ئوغلى
بولدۇ.

ئاۋانگارت ساھابە

زۇبەير ئىبنى ئەۋۋام ئاللاھ يولىدا قىلىچىنى
سۇغۇرغان تۇنجى ئەزىمەتتۇر. ئۇنىڭ سەۋەبى،
پەيغەمبەر ئەلەيھىسسالام مەككىدىكى ۋاقتىدا
كاپىرلارنىڭ ھۇجۇمىغا ئۇچرىغانلىق خەۋىرى
تارقالغان. پەيغەمبەر ئەلەيھىسسالام مەككىنىڭ
ئۈستى تەرىپىدە ئىدى. بۇنى ئاڭلىغان زۇبەير
قىلىچىنى سۇغۇرۇپ پەيغەمبەر ئەلەيھىسسالامنىڭ
يېنىغا بارغان. پەيغەمبەر ئەلەيھىسسالام ئۇنى
كۆرۈپ: «نېمە ئىش يۈز بەردى؟» دەپ سورىغان.
ئۇ پەيغەمبەرىمىزگە: «سېلىنى ھۇجۇمغا ئۇچراپتۇ
دەپ ئاڭلاپ كەلدىم» دېگەن. پەيغەمبەر
ئەلەيھىسسالام ئۇنىڭغا دۇئا قىلىپ ئاللاھتىن
ئۇنىڭ قىلىچىنى ئۆتكۈز قىلىشىنى سورىغان.

ئاكتىپ ساھابە

ئەھزاب كۈنى پەيغەمبىرىمىز بىرلەشمە قوشۇننىڭ ئەھۋالىنى تىڭ - تىڭلاپ كېلىش ئۈچۈن كىم بېرىشنى خالايدۇ؟ دەپ ئۈچ قېتىم سورىغاندا، ھەممە سۈكۈت قىلغان، ئەمما زۇبەير ئىبنى ئەۋۋام: «ھەي ئاللاھنىڭ ئەلچىسى، مەن بېرىشنى خالايمەن» دەپ جاۋاب بەرگەن. پەيغەمبىرىمىز بەنى قۇرەيزەنى قورشاشقا ئالغاندا، ئاللاھ ۋە پەيغەمبەرنىڭ چاقىرىقىغا ئاۋاز قوشۇپ سەپنىڭ ئالدىدا ئۇرۇش قىلغان. پەيغەمبىرىمىز ئۇنىڭغا: «ئانام، دادام ساڭا پىدا بولسۇن!» دەپ مەنۇنىيىتىنى بىلدۈرگەن. جەمەل ۋە قەسى بولغان كۈنى ئوغلى ئابدۇللاھقا ۋەسىيەت قىلىپ: «پەيغەمبىرىمىز بىلەن بىللە كاپىرلارغا قارشى قىلغان ئۇرۇشلاردا يارىلانمىغان بىرمۇ ئەزايم يوق» دېگەن.

ئاللاھ يولىدىكى ھىجرەت
مەككىدە مۇشرىكلار مۇسۇلمانلارغا قاتتىق
ئەزىيەت بەرگەندە، زۇبەير پەيغەمبىرىمىزنىڭ
بۇيرۇقى بىلەن باشتا ھەبەشىستانغا، كېيىن
مەدىنىگە ھىجرەت قىلغان. پەيغەمبىرىمىز
مەككىدە مۇھاجىرلارنى ئۆز - ئارا قېرىنداش
قىلىپ قويغاندا، ئۇنى ئابدۇللاھ ئىبنى مەسئۇد
بىلەن قېرىنداش قىلىپ قويغان. مەدىنىدە
مۇھاجىرلار بىلەن ئەنسارلارنى قېرىنداش قىلىپ
قويغاندا، ئۇنى سەلەمە ئىبنى سەلامە ئىبنى ۋەقش
بىلەن قېرىنداش قىلىپ قويغان.

پەرىشتە سۈرەت

بەدرى كۈنى ئاللاھ مۇئىنلەرگە پەرىشتىلەر
بىلەن ياردەم بەرگەن ئىدى. ئۇرۇشقا قاتناشقان
پەرىشتىلەرنىڭ سۈرىتى زۇبەير ئىبنى ئەۋۋامنىڭ
سېرىق سەللە كېيىۋالغان شەكلىدە ئىدى. ئۇ
پەيغەمبەر ئەلەيھىسسالام بىلەن بارلىق ئۇرۇشلارغا
قاتناشقان بولۇپ، پەيغەمبىرىمىز ئۇنىڭدىن رازى
ھالدا ۋاپات بولغان. ئۇنىڭ ئالامىتى بولسا
پەيغەمبىرىمىز ئۇنى جەننەت بىلەن خۇش
بىشارەت بېرىلگەن ساھابىلەرنىڭ قاتارىدا
سانىغان.



جىهادقا ئاشىق ئائىلە

زۇبەير ئىبنى ئەۋۋام «ئىككى بەلباغ ئىگىسى»
دېگەن نامغا مۇشەەررەپ بولغان ئەسما بىنتى
ئەبۇ بەكرى بىلەن توي قىلغان. ئەسما ئۇنىڭغا
ئابدۇللاھ ئىبنى زۇبەيرنى توغۇپ بەرگەن.
ئابدۇللاھ مەدىنە ھىجرىتىدىن كېيىن توغۇلغان
تۇنجى بوۋاق بولۇپ قالغان.



يېتىمغا كېپىل بولغۇچى ساھابە
يەتتە ساھابە زۇبەير ئىبنى ئەۋۋامغا ۋەسىيەت
قىلغان بولۇپ، ئۇلارنىڭ ئىچىدە ئوسمان،
ئابدۇراھمان ئىبنى ئەۋف، مىقداد، ئىبنى مەسئۇد
قاتارلىقلار بار ئىدى. زۇبەير ئۇلارنىڭ پەرزەنتلىرىگە
ماللىرىنى ساقلاپ بەرگەن، ھەتتا ئۇلارغا ئۆزىنىڭ
مېلىدىنىمۇ خىراجەت قىلغان. ئۇ جەمەل ئۇرۇشىدا
ئەلى رەزىيەللاھۇ ئەنھۇغا قارشى سەپتە ئورۇن
ئالغان. ئەلىنىڭ ھەقىقەت ئۈستىدە ئىكەنلىكى
ئايدىڭلاشقاندىن كېيىن، ئۇرۇشنى تاشلاپ سەھراغا
قايتىپ كەتكەن. بىر ئەسكەر ئۇنى يولدا ئۇچرىتىپ
قېلىپ 67 يېشىدا ئۆلتۈرۈۋەتكەن.



★★ سۆيۈملۈك دوستلار، مەن سىلەرگە بىر قانچە گۈزەل تەۋسىيەلەرنى قىلاي:

پەيغەمبىرىمىزگە بولغان چوڭقۇر مۇھەببەت ساھابىلەرنىڭ ئۇنى مۇداپىئە قىلىش ۋە ئۇنىڭ دەئۋىتىنى قانات يايدۇرۇش يولىدا ئورۇش قىلىشىغا تۈرتكە بولغان.

ئىسلام بايرىقىنى لەپىلدەتتىش ۋە ئىسلامنى ئالى قىلىش ئۈچۈن جىھادنى ياخشى كۆرۈش ئىماننىڭ جۈملىسىدىن ھېسابلىنىدۇ.

ئاللاھ يولىدىكى خىزمەت پەقەت قۇرال – ياراق بىلەنلا بولمايدۇ، بەلكى سەدىقە بېرىش ۋە يېتىملەرگە ئىگە بولۇش قاتارلىق خىزمەتلەر بىلەنمۇ بولىدۇ.

ھەقىقىي مۇئىن خاتالىقىنى تونۇغان ھامان توغرا يولغا قايتىدۇ.



ئەسما بىنتى ئەبى بەكرىگە ئۆمۈرلۈك ھەمراھ
بولغان «پەرىشتە سۈرەت» ساھابە كىم؟

